

Түбән Кама шәһәре, 33 нче мәктәп

Дуслык бәйрәме



«Әсәләмегаләйкем» жыры



Мусина Резедә, Галиуллина Эльвина

(татар, мишәр татары, керәшен татары жырлап керәләр)



*Гыйззәтуллина Ләйсән
Хужиев Рөстәм*



Хәлиуллин Альберт



*Хөснетдинова Гөлнәз
Миннеханов Булат*

1 нче алып баручы. Республика минем Татарстан!
Халкым бәхетенә син туган.
Сине яклап ирләр утка кергән
Исеменә тарих ташка уйган

2 нче алып баручы. Идел ярларына нурлар сибеп,
Матур булып ата бездә таң.
Таң шикелле якты туган жирем.,
Бәхет биргән жирем Татарстан!



Кашапов Айдар, Хөснетдинова Гөлнәз, Миннеханов Булат, Йосыпова Алинә,

Хафизова Зөһрә, Хәлиуллин Альберт, Гыйззәтуллина Ләйсән, Хужәев Рөстәм
Татар. Дуслар, бәйрәмгә килгәнсез,
 Матур итеп киенгәнсез.
 Туган илне сөюебезне
 Сөйләп бирик әле сезгә.

(курайчылар, татар халык буюе)



Биючеләр: Йосыпова Алинә, Хафизова Зөһрә

1 бала. Дуслык белән татулык
2 бала. Кояшлы көн белән аяз төн
3 бала. Матурлык белән сафлык
4 бала. Тырышлык белән хезмәт
5 бала. Бәхет белән шатлык
Бергә. Янәшә торырга тиеш!

1 нче а.б. Без-татарлар,
 Болгар татарлары,
 Себер татарлары,
 Нугай татарлары,
 Мишәр татарлары
(мишәр татарлары буюе)

Типтәр татарлары
 Нократ татарлары,
 Керәшен татарлары
(керәшен татарлары буюе)



Хәлиуллин Альберт

Тагын бик күп, бик күп татарлар.



Хөснетдинова Гөлнәз, Миннеханов Булат

6 бала. Төрле-төрле исем йөртсәк тә без
 Төрле-төрле жирдә яшәсәк тә
 Тик бер генә туган илебез
 Тик бер генә туган жиребез.

1 нче а.б. Ләйсән, кара әле, кемнәрдер кунакка килә бугай.

2 нче а.б. Рөстәм, кем генә килсә дә, йөзөбез ачык, күңелебез киң.

1 нче а.б. Жырларыбыз юмарт, ә халкыбыз
Кунакчыл һәм жанлы ул.
Сүзгә берәз саран булса,
Сыйга мул һәм эштә данлы ул.

2 нче а.б. Безнең халык кунакчыл.
Якты чырай, такта чәй дип,
Каршы ала кунакны.
Ата-баба гадәтләрен
Без дә дәвам итәбез.
Безгә кунакка килегез,
Бәйрәм күреп китәрсез.

Башкорт көе астында ике башкорт керә. Ипи-тоз б-н каршы алалар. Башкортлар бал күтәреп керә.

Татар. Күршем миңа алып килгән
Күчтәнәчкә башкорт балы.
Янәшәгә мин дә куям
Бал кортлары жыйган татар балын.

Башкорт. Гәрәбәдәй якты икән,
Икесе дә татлы икән,
Синең бал да татлы икән,
Минем бал да яхшы икән.

Татар. Кыр-болыннар янәшәләр,
Гөл-чәчәкләр янәшәләр.
Бал кортлары әрле-бирле
Гел кунака йөрешәләр.

Башкорт. Син дип, мин дип бүлешергә
Гөл илендә чикләр юк.
Ихлас күңелле дусларга
Ишек ачык, бикләр юк.

Башкорт биюе



Кәлимуллина Диләра, Мөбәрәкова Гөлчәчәк

Татар. -Сезнең бал шәп,
-Сезнеке,-дип,
Макташык без бергә килеп,
Туганнарча йөрү шулай,
Сезгә барып, безгә килеп.

Башкорт. Бозылмый да, картаймый да
Безнең татар-башкорт балы.
Гәрәбәдәй якты булсын
Мәңгә булсын дуслык балы.

1 нче а.б. -Тукта, тукта, анда тагын кемдер килә.

(русча биеп руслар керә)



Кәримова Ләйсән, Терентьев Максим

2 нче а.б. -Хәзерге заманда халыкларга үзара аралашып яшәү хас. Шуңа күрә икетеллелек, күптеллелек тә үстә, алга китте.

1 нче а.б. -Хәзерге көндә безнең тормышта татар-рус икетеллелеге киң таралды. Жәмһүриятебез телләр турында закон кабул итте. Ә татар теле һәм рус теле-дәүләт теле дип игълан итте.

Рус. Заман миңа югарыга мен, дип
Ике канат биреп үстәрде.
Канатымның берсе-татар теле
Икенчесе-аның рус теле.

Татар. Татарча да яхшы бел,
Урысчада яхшы бел.
Икесе дә безнең өчен
Иң кирәкле татлы тел.

Рус. Тел кешене дус итә,
Бер-берсенә беркетә.
Бел, дуслык, син рус телең
Һәм онытма үз телең.

Татар. -Тукай да бит болай дип язган:
Рус жирендә без әсәрле, эзле без,
Тарихында бер дә тапсыз көзгә без.
Рус белән тормыш кичердек сайрашып,
Тел, ләгать, гадәт вә әхлак алмашып.
Бергә тормыш, бергәлек чиктән ашып,
Без шаярыштык, вакытлар алмашып.
Һич бетәрме тарихи бу бергәлек?
Без туган бер җепкә бергә теркәлеп.

1 нче а.б. -Татар һәм рус халкы бер-берсе белән тыгыз аралашып яши. Шуңа күрә без бер-беребезнең әкиятләрен дә яратып укыйбыз. Рус халкының «репка» сын үз телебезгә тәржемә иттек.

(«Шалкан» әкиятә)

Әкиятче: Шалкан чәчкән безнең бабай,
Майның нәкъ унбишендә.
Уңыш алырга уйлаган
Көзгә көннең берсендә.

Бабай: *(шалкан тирәли әйләнә, аркан алып чыга)*

Нихәл итим, көчем житми.
Әллә картлык килгәнме?
Әллә инде шалканым соң
Өлгереп житмәгәнме?

(Шалканны тарта, тарта, чыкмый. Аптырагач, җирен чокып карый)

Бабай: Аптыраган инде, нишләргә белгән дә юк.

Чыкмады шул шалканым,
Актарсам да балчыкны.
Чыгарырбыз, бәлки, икәү-
Чакырыймчы карчыкны. Әй, Гөлфирә, кая син анда, чык әле монда.

Әби (көрә): Нәрсә бар?

Бабай: Тот шушыннан арканны,
Икәү тартыйк шалканны.

Әби: Каты тартсам арканны,
Авырттырыр аркамны.

Бабай: Карчык, хәйлә корма әле,
Тот җәтерәк арканны.

Әби: Жыелышка барасым бар,
Кайткач, сыер савасым бар,
Аннан мичкә ягасым бар,
Ит бөлешә саласым бар.

(Уйланып)

Тартсам тартырмын, ярар,
Синеңчә булсын, давай!

Әкиятче: Әй тарталар, тарталар,
Шабыр тиргә баталар.

Бабай: Юк шул, карчык, көч житми,
Бигрәк хәлсез булдыкмы?
Әллә шалкан бик ныкмы?
Чакырыйк соң оныкны.

Әби: Әй, кызым, кил әле, кил.

Онык: *(жырлый-жырлай чыга)*

Әй тала, тала, тала,
Тала ике беләгем.
Икелелеләр күп жыелды,
Шуңа яна йөрәгем.
Тапкырлауны белмәгәнгә,
Икеле куйды апа.
Сумкам авыр шуңа күрә,
Көчкә өстерәп кайтам.

Бабай: Тагын икелеме инде?

Әби: Тот шушыннан арканны,
Өчәү тартыйк шалканны.

Әкиятче: Әй тарталар, тарталар,
Шабыр тиргә баталар.
Бик нык булса да аркан,

Онык: Наман чыкмый шул шалкан. *(Арып егылалар)*.
Бэлки, Акбай булышыр,
Сөяк бирсәк тырышыр.
Акбай, Акбай, кил әле,
Безнең хәлне күр әле.

Акбай: Ничә ел өй саклаймын,
Отпускы да бирмисез.
Инде яшем дә шактый,
Пенсия түләмисез.
Китәрмен бер көн качып,
Калырсыз авыз ачып.
Тартырмын, бер сарык суйсаң,
Алга майлы калжа куйсаң.

Бабай: Ярар инде, суярбыз,
Алдыңа да куярбыз.
Булма ул кадәр үжәт,
Тизрәк көчеңне күрсәт
Тот шушыннан арканны,
Дүртгәү тартыйк шалканны.

Әкиятче: Әй тарталар, тарталар,
Шабыр тиргә баталар.
Бик нык булса да аркан,
Наман чыкмый шул шалкан.

Акбай: Әллә килсен микән песи,
Барыбер тотмый өйдә күсе,
Тамагы тук, өсте бөтен,
Йоклый ул көнен-төнен.

Әй, йокы капчыгы, тизрәк чык монда.

Песи: *(Зур итеп, авыз ачып иснәп, киерелә-киерелә чыга)*

Нигә шулкадәр шаулайсыз,
Йокларга ирек бирмисез?
Мин тавышка йоклай алмыйм,
Әллә инде белмисез?

Бабай: Тот шушыннан арканны,
Бишәү тартыйк шалканны.

Әкиятче: Әй тарталар, тарталар,
Шабыр тиргә баталар.
(Арып туктыйлар)

Песи: Сарай идәне астында
Яши таныш тычканым.
Әллә әйтеп карыйм микән
Шушы тычкан дуска мин.
Әй чиелдык, кил әле,
Безгә ярдәм ит әле.

Тычкан: Хәлегез бик мөшкелме?
Миңа ялыныч төштеме?
Минем өчен шалкан тарту-
Ярты минутлык уен.
Тычкан халкы арасында
Мин беренче чемпион.

Әкиятче: Әй тарталар, тарталар,
Шабыр тиргә баталар.
Өзелде шунда аркан,
Ниһаять чыкты шалкан.



*Гыйззәтуллина Ләйсән, Рәхимов Тимур, Хужиев Рәстәм, Сафиуллин Линар,
Нуриева Айгөл, Сәрвәрова Дания, Закиров Алмаз, Сәлимов Артур*
(Шалкан тирәли әйләнәләр, барысы бергә җырлыйлар)
Тарттык-тарттык арканны,
Чыгардык бит шалканны.

7 бала. Бәйрәмнәр килә илгә,
Бәйрәмнәр килә өйгә.
Бәйрәмнәр килә сезгә,
Бәйрәмнәр килә безгә.

8 бала. Китерә ул кунаклар,
Пешертә ул коймаклар.
Яңа күлмәк тектерә,
Үзен озак көттерә.

9 бала. Бәйрәмне кем китерә?
Чәчәкләрме, гөлләрме?
Бураннармы, жылларме?
Әллә якын дуслармы?

(төрле милләт кешеләре җырлап керә)

Килдек дуслар Идел-дигез кичеп,
Сезне сагынып, канатланып очып.
Кош канатлары түгел иңемдә,
Җыр канатлары минем күңлемдә.
Җырлыйк, дуслар, җырлыйк бергә-бергә,
Иң матур җырларны сайлап кына,
Иң матур җырларны сайлап кына,
Яшик бу дөньяда сайрап кына.



1 нче а.б. -Сез кемнәр буласыз?

Мари. Исәнмесез дуслар-якыннар.
Кайнар сәлам ерак илләрдән.
Сезгә булган керсез мәхәббәтне
Алып килдек төрле жирләрдән.

-Мин мари.....
-Мин чуаш.....
-Мин удмурт.....
-Мин тажик.....
-Мин грузин..... **(грузин биюе)**



Мутаев Шамил

-Без төрекләр (төрөк биюе)



Гыйззәтуллина Лилия, Григорьев Вадим

Удмурт. Төрле-төрле жирдә яшәсәк тә,
Төрле-төрле исем йөртсәк тә,
Тик бер генә туган илебез,
Тик бер генә туган жиребез.

Чуаш. Дус яшибез, ярдәмләшеп,
Беркемне рәнжетмибез.
Ачу килгән чакта да без.
Авыр сүзләр әйтмибез

Татар. Әйдәгез, дуслар, ашыгыйк,
Үзөбезгә пар табыйк.
Бергә-бергә бергәләшеп,
Шәп итеп биеп алыйк.

(гомуми бию)



- 10 бала.** Нинди рэхэт бу дөнъяда
Караңгы төн тыныч үтеп,
Алсуланып таңнар атса...
- 11 бала.** Ничек рэхэт бу дөнъяда
Зәңгәр күктә кояш көлеп,
Жирне ямьләп үлән ятса...
- 12 бала.** Ничек рэхэт бу дөнъяда
Өйдә гаиләң тату булып,
Әти-әни исән торса...
- 13 бала.** Ничек рэхэт бу дөнъяда
Әби-бабай юл күрсәтеп,
Алга өндәп план корса.
- 14 бала.** Рәхмәт сиңа, жылы кояш,
Якты нурлар сибәсең.
Рәхмәт сиңа, кара туфрак,
Безгә байлык бирәсең.
- 15 бала.** Рәхмәт сезгә барыгызга,
Кунак булып килгәнсез.
Рәхмәт сезгә дә, дусларым,
Безне аңлый беләсез.
- 16 бала.** Телебезне күңел гөле итеп,
Саф көенчә саклыйк гомергә.
Рухи дөнъяң булсын халкың моңы,
Илең йөрсен уйда гел бергә.
- 17 бала.** Үстергән дә безне
(бергә) чын дуслык!
- 18 бала.** Көч биргән дә безгә
(бергә) чын дуслык!
- 19 бала.** Дуслык булса, яшәр гомергә
Бөтен жир шарында
(бергә) тынычлык!

Алып баручы. Хөрмәтле дуслар,
Рәхмәт сезгә барыгызга да
Безне зурлап килгән өчен.
Рәхмәт безгә сезнең алда
Биеп –жырлаган өчен.

Бергә. Сабулыгыз!

